

Samstarvsavala undirskrivað millum Aberdeen og Tórshavn:

- Brótast skal upp úr nýggjum

-*Ætlanin er at fáa nakað itókligt burtur úr nýggja samstarvinum millum Aberdeen og Tórshavn. Her skal brótast upp úr nýggjum sigur Leivur Hansen, býráðsformaður, sum sær nógvur møguleikar í framtíðar samvinnu millum báðar býirnar*

Jan Müller

I farnu viku varð ein samstarvsavala undirskrivað í Aberdeen millum Tórshavnar býráð og Aberdeen kommunu. Avtalan skal rudda slóð fyri einum breiðum og óktum samstarvi á flest øllum økjum. Tað er serstakliga vinn til eina komandi oljuvinnu í Foroyum og menning av øllum Atlantsmótinum, sum er íblásið til hetta samstarvi.

A samkomu á oljumeessum í Aberdeen segði Leivur Hansen, býráðsformaður m.a., at okkara tíð ber brá av torvi á stóri samstarvi, og við samstarvsskjalnum vilja báðir býirnar vera við til at fremja figgarligan vøkstur og stuðla vinnulívi. hóast tað í Tórshavn og í Aberdeen kann vera munur á samskipti við vinnulívið og almenna stovnar. Fyrisingarligar mannagongdir bæði innan almenna og privata sektorin kunnu eisini vera ódrísi.

Leivur Hansen segði viðari, at báðir partar eru samdir um: at kunna hvønn annan um týðningarmikil viðurskipti innan vinnulív og almenna og mentunarliga økinum - at kunna um og menna og stuðla vinnuligum átøkum og flogum og at hjálpa hesum ætlanum at fáa fótafesti á marknaðinum hjá hvørjum øðrum - at stuðla og menna

samskipti innan okkara figgarheim og fyrising bæði heima og á uttanlanda marknaðum - at seta á stovn eina felags nevd, sum skal taka sær av ymsum ætlanum við seks limum frá hvørjum býi. Av hesum skulu eisini umbød vera fyri vinnulívið. Nevndin skal mótast á hvørjum ári antin í Aberdeen ella Tórshavn.

Hópin av møguleikum

Leivur Hansen segði viðari, at samstarvið skal eisini bera í sær, at man kann útvega upplýsingar ella skipa kunningararmíðstøðir. har vinnulívið kann kunna seg um bæði samfelögini. Henda kunning kann antin verða privat ella alment fyriskipað men skal verða í samráð við mentanina og tær fyriskipanir, sum eru í báðum samfelögum.

Síðani reksaði hann upp møguleikan fyri samstarvi á flutningsøkinum, innan fiskivinnu og matvøruframleiðslu og marknaðarføring, innan umhvørvistøkni, orkutøkni, nýtslu- og menning av kunningarøkni og innan leiðslu, útbúgving og skeiðvirksemi bæði innan privata og almenna sektorin.

Leivur Hansen nevndi eisini møguleikan at stuðla og menna mentunarligu og útbúgvingarligu møguleikarnar hjá teimum ungu. Í mestan mun eisini við atlit

til ítróttar- og tónleikastevnur.

Síðani visti hann á týðningin at stuðla og menna ferðamannavinnuna.

Í dag hevur Tórshavnar Kommuna líknandi samstarvsavtalar við Nuuk og Reykjavík umframt at vera í tí norðurlenska hovudsstaðarsamstarvinum. (Í blaðnum í farnu viku varð nevnt, at Havnin eisini hevur samstarvsavtalar við Stavanger. Hetta er ikki beint. Men tað verður arbeitt við líknandi avtalu sum henni við Aberdeen, skilst. Blaðm.)

Leivur Hansen sigur seg vera sera væl nøgdan við avtaluna, sum nú er gjord við Aberdeen, tí hann metir hon kann fáa stóran týðning fyri okkum. Hann sær fram til, at umrødda felagsnevnd fer til arbeiðis.

-Avtalan er fyrsta stigið og grundlagið undir tí itókliga arbeiði, sum felagsnevndin nú skal fara undir.

Mugu vera tilreiðar

Leivur Hansen sigur, at teir hava skilt, at flestu av oljufeløgnum ætla at stovnsata skrivstovu í Havni. Tað hevur tí týðning longu nú at gera neyðugu fyrirreikingarnar. Hann dylur heldur ikki fyri, at tað er eitt ynski hjá Tórshavnar kommunu, at ein oljuútgerðarhavn verður í økinum. Eitt av størstu arbeiðsplássunum í



Margaret Smith, býráðsformaður í Aberdeen og Leivur Hansen, býráðsformaður í Havni skriva undir avtalu

kommununi, Skipasmiðjan, hevur longu fingið samstarv við stórt útlendskt felag, og vónar býráðsformaðurin, at hetta hevur við sær, at havnin á Sundi fer at verða brúkt.

Uppá fyrispurning um kommunan hevur hugsað nakað um torv á bæði bygningum, íbúðum og óðrum, tá ein oljuvinnu tekur seg upp sigur Leivur Hansen, at hetta verður nakað, sum teir fara at taka upp í næstum og taka í størsta álvara.

-Viðja vit hava slíkt virksemi í kommununi, sum tað sær út til, so mugu vit eisini hava umstøður at taka ímóti

hesum fólku og teimum avbjóðingum, ið liggja í tí.

Í hesum sambandi er ætlanin, at umbød fyri kommununa skulu vera við á eina ráðstevnu í Noregi, har umbød fyri 10 oljubýir kring allan heimin vera við. Har verður so eitt av evnum netupp spurningurin, hvussu man tryggjar familjum hjá oljuarbeiðarum bústað, skúlapláss, barnagarðspláss beinanvegin - hesi fólkini fara til arbeiðis. Ráðstevnan verður í Stavanger í oktober, og tað er í hesum sambandi, at Havnin umbugar at fáa eina líknandi samstarvsavtalu sum hana við Aberdeen.

hesum torvarin meiri aktuallur.

Vælkomin

Borgarstjórn í Aberdeen, Margareth Smith varð eisini sera fegin um nýggja samstarvið, tá hon hevði orðið á samkomuni í Aberdeen. Hon ynskti teimum mongu foroyingunum vælkomin á oljumeessuna. Hon metti avtaluna hava stóran týðning fyri at styrkja samvinnuna millum báðar býirnar á flest øllum økjum. Hon mintist aftur góðu minnini, tá Havnarkorid hevði verið á vitjan. Hon segði seg at hava alit á, at nakað itókligt fór at henda á oljuøkinum, nú oljufeløg sum BP og Amerada Hess og Texaco vóru millum felögini, sum vóru sannað at fara undir leitning við Foroyar. Hon nevndi eisini, at Aberdeen fór at gera sit til, at ein komandi flutningsleið millum báðar býirnar aftur fór at gerast veruleiki. Eisini nam hon við ókta skúla-samstarvið millum býirnar, ið hon metti for at verða ment í framtíðini. Somuleiðis visti hon til møguleikarnar at menna ferðavinnusamstarvið, ið avgjort varð nakað, sum bæði okini kundu gingið nakað burtur úr.

Ein sera høgiskur Leivur Hansen ynskir starvssystur síni í Aberdeen til lukku við nýggja samstarvinum. Mynd Jan Müller

